

Il-Hamis 12 ta' Mejju 2011

11. Jinnota li l-qgħad għoli u s-segmentazzjoni tas-suq tax-xogħol jehtieg li jinghelbu billi l-haddiema kollha jingħataw drittijiet ugwali u jsir investiment fil-holqien tal-impjiegi, il-hiliet u t-tagħlim tul il-hajja;
12. Jenfasizza li l-għlieda kontra x-xogħol mhux iddikjarat għandha tkun akkumpanjata b'miżuri biex jinholqu impjiegi alternattivi u biex in-nies jiġu mgħejjuna fl-aċċess għas-suq tax-xogħol miftuħ, inkluż permezz ta' xogħol għal rashom ġenwin;
13. Jemmen li fil-konvenzjoni għandhom jiġu promossi politiki li jippermettu lin-nies kollha, inkluż dawk l-aktar debboli u l-aktar żvantaġġati, sabiex dawn ikollhom aċċess effettiv għas-suq tax-xogħol formali u għal opportunitajiet indaqs;
14. Jistieden lill-Istati Membri biex jirratifikaw il-Konvenzjoni Internazzjonali dwar il-Protezzjoni tad-Drittijiet tal-Haddiema Immigranti Kollha u tal-Membri tal-Familja Tagħhom adottata mill-Assemblea Ġenerali tan-NU fit-18 ta' Diċembru 1990 ⁽¹⁾;
15. Iqis li l-problema tax-xogħol mhux dikjarat tehtieg tiġi tratatta; jiddikjara li s-settur tax-xogħol domestiku hu kkaratterizzat minn livell għoli ta' informalità u ta' xogħol mhux dikjarat, li hafna haddiema immigranti huma impjegati f'dan is-settur u li d-drittijiet tagħhom spiss jinkisru; iqisha wkoll essenzjali li niġġieldu kontra x-xogħol prekarju b'mod ġenerali, billi nżommu f'moħħna li din il-problema taffettwa b'mod partikulari l-haddiema immigranti, u b'hekk is-sitwazzjoni diġà vulnerabbli tagħhom tmur għall-aghbar;
16. Hu tal-fehma li jista' jkun mehtieg li l-legiżlazzjoni tiġi adattata biex tohloq arrangamenti kuntrattwali flessibbli u siguri li jiggwarantixxu trattament ugwali; iqisha bħala haġa essenzjali li tiġi eżaminata s-sitwazzjoni speċifika li jhabbtu wiċċhom magħha l-haddiema immigranti u l-familji tagħhom;
17. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-ILO.

⁽¹⁾ A/RES/45/158.

Reżistenza għall-antibijotiċi

P7_TA(2011)0238

Riżoluzzjoni tal-Parlament Ewropew tat-12 ta' Mejju 2011 dwar ir-reżistenza għall-antibijotiċi

(2012/C 377 E/17)

Il-Parlament Ewropew,

- wara li kkunsidra r-riżoluzzjoni tiegħu tat-22 ta' Mejju 2008 dwar strategija ġdida għas-saħħa tal-annimali għall-Unjoni Ewropea 2007-2013 ⁽¹⁾,
- wara li kkunsidra r-riżoluzzjoni tiegħu tal-5 ta' Mejju 2010 dwar evalwazzjoni u bilanċ tal-Pjan ta' Azzjoni għall-Benessri tal-Annimali 2006-2010 ⁽²⁾,
- wara li kkunsidra d-Direttiva 2003/99/KE tal-Parlament Ewropew u tal-Kunsill tas-17 ta' Novembru 2003 rigward il-monitoraġġ taż-żoonozi u tal-aġenti zoonotiċi u r-Regolament (KE) Nru 2160/2003 tal-Parlament Ewropew u tal-Kunsill tas-17 ta' Novembru 2003 fuq il-kontroll tas-salmonella u aġenti zoonotiċi oħra speċifiċi li jkun hemm ġewwa l-ikel,

⁽¹⁾ ĠU C 279 E, 19.11.2009, p. 89.

⁽²⁾ ĠU C 81 E, 15.3.2011, p. 25.

Il-Hamis 12 ta' Mejju 2011

- wara li kkunsidra l-Opinjoni Kongunta dwar ir-reżistenza antimikrobika (RAM) li tiffoka fuq l-infezzjonijiet zoonotiċi miċ-Ċentru Ewropew għall-Prevenzjoni u l-Kontroll tal-Mard (ECDC), l-Awtorità Ewropea dwar is-Sigurtà fl-Ikel (EFSA), l-Aġenzija Ewropea għall-Mediċini (EMA), u l-Kumitat Xjentifiku tar-Riskji tas-Saħħa li Qed Jitfaċċaw u li Għadhom Kif Ġew Identifikati (SCENIHR), il-Ġurnal tal-EFSA 2009; 7(11):1372,
 - wara li kkunsidra l-Mistoqsija b'talba għal tweġiba Orali (O-000048/2011 – B7-0304/2011) lill-Kummissjoni tal-1 ta' Marzu 2011 dwar ir-Reżistenza għall-antibijotiċi,
 - wara li kkunsidra r-rapport tad-WHO dwar "L-Impatt Mediku tal-Użu tal-Antimikrobiċi fl-Annimali tal-Ikel",
 - wara li kkunsidra r-risoluzzjoni tiegħu dwar il-proposta għar-rakkomandazzjoni tal-Kunsill dwar l-użu prudenti tal-aġenti antimikrobiċi fil-mediċina umana ⁽¹⁾,
 - wara li kkunsidra l-Artikoli 115(5) u 110(2) tar-Regoli ta' Proċedura tiegħu,
- A. billi r-reżistenza antimikrobika (RAM) hija kwistjoni marbuta mas-saħħa tal-annimali għas-settur Ewropew tal-bhejjem speċjalment meta t-trattament ma jahdimx; billi linji gwida dwar l-użu prudenti tal-antimikrobiċi diġà nharġu f'diversi Stati Membri, u dan wassal għal tnaqqis fl-użu tal-antimikrobiċi,
- B. billi s-settur tal-bhejjem (settur tal-halib, laham taċ-ċanga, laham tal-majjal u tat-tajr, bajd, halib tan-nagħġa u tal-moghħza u produzzjoni tal-laħam) għandu rwol ewlieni fl-ekonomija agrikola Ewropea,
- C. billi l-ghan ewlieni tal-bdiewa huwa li jzommu lill-bhejjem tagħhom b'saħħithom u produttivi permezz ta' prattiki agrikoli tajbin (iġjene, għalf adegwat, trobbija xierqa tal-annimali, ġestjoni responsabbli tas-saħħa tal-annimali),
- D. billi, minkejja l-miżuri mehuda mill-bdiewa, l-annimali xorta wahda jistgħu jimirdu u jridu jiġu ttrattati,
- E. billi l-antimikrobiċi, meta jintużaw sew, huma għodda utli li tgħin lill-bdiewa jzommu lill-bhejjem tagħhom b'saħħithom u produttivi u li tiżgura l-benessri tal-annimali,
- F. billi s-settur agrikolu Ewropew tal-bhejjem irid jiddependi mis-sikurezza u l-effikaċja tat-trattamenti antimikrobiċi għall-ġejjieni,
- G. billi jehtieg li l-amministrazzjoni ta' antimikrobiċi lill-annimali kif ukoll lill-bnedmin tqis it-theddida potenzjali tar-reżistenza antimikrobika (RAM),
- H. billi parti konsiderevoli mill-antimikrobiċi hija preskritta għall-użu fl-annimali u r-RAM taffettwa kemm lill-bnedmin kif ukoll lill-annimali u tista' tgħaddi mill-bniedem għall-annimali u viċi versa, din hija kwistjoni li verament toqot iż-żewġ oqsma li titlob approċċ ikkoordinat fil-livell komunitarju,
- I. billi r-reżistenza antimikrobika fil-bnedmin sikwit hija kkawżata minn doži inadegwati ta' antibijotiċi, minn trattamenti mhux korretti u permezz tal-esponiment kontinwu tal-patoġeni għall-aġenti antimikrobiċi fl-isptarijiet,
- J. billi t-trażmissjoni ta' batterji patoġeniċi li fihom ġeni RAM tikkostitwixxi theddida partikolari għall-persuni, bħall-bdiewa u l-haddiema agrikoli, li kuljum jiġu f'kuntatt mal-annimali,
- K. billi l-annimali li jgħixu f'kundizzjonijiet ta' densitajiet kbar jistgħu jiffavorixxu rati oghla ta' mard; billi l-użu inadegwat tal-antimikrobiċi fl-annimali ġeneralment jista' jittqies bħala fattur ta' riskju għat-tfaċċar ta' reżistenza b'konsegwenzi għas-saħħa pubblika u tal-annimali,

(1) ĠU C 112 E, 9.5.2002, p. 106.

Il-Hamis 12 ta' Mejju 2011

- L. billi r-rwol tal-annimali, tal-ikel li jorigina mill-annimali u tal-batterji rezistenti li jinsabu fit-trobbija tal-annimali, fir-rigward tat-trasferiment tar-RAM lill-bnedmin u tal-perikli potenzjali tiegħu jista' jkun li mhuxwix ċar biżżejjed,
- M. billi l-użu tal-antimikrobiċi fl-ivell sottoterapewtiċi għal perjodi mtawla ġeneralment johlq riskju akbar li tizviluppa r-RAM u/jew li r-RAM tiġi amplifikata u tinfirex, meta mqabbel mat-trattamenti terapewtiċi,
- N. billi l-użu ta' antimikrobiċi fl-ivell sottoterapewtiċi huwa pprojbit fl-UE,
- O. billi użu mnaqqas tal-antimikrobiċi, fuq perjodu twil ta' żmien, jirriżulta f'inqas spejjeż kemm għall-bdiewa kif ukoll għas-socjetà kollha, sakemm tinzamm l-effiċjenza tal-antimikrobiċi,
- P. billi l-użu eċċessiv u inadegwat tal-bijocidi jista' wkoll jikkontribwixxi għar-RAM,
- Q. billi d-dekontaminazzjoni kimika tal-karkassi tat-tbiċċir, li hija illegali fl-Ewropa, tista' wkoll tikkontribwixxi għar-RAM,
- R. billi l-ikel jista' jkun li hu mezz importanti għat-trasmissjoni tar-RAM,
- S. billi l-annimali li ma jipproduċux ikel, bħalma huma l-annimali kumpanni, jistgħu wkoll iservu ta' hażna u jiffaċilitaw it-trasmissjoni tar-RAM, li jfakkarna fl-użu tal-medicini antimikrobiċi maħsuba għall-użu mediku tal-bnedmin anke jekk dan l-użu ma jkunx speċifikat fil-fuljett,
- T. billi t-trobbija tal-bhejjem moderna mingħajr il-possibilità li jintużaw kwalunkwe antimikrobiċi biex jiġi trattat il-mard illum il-ġurnata tidher li mhix haġa fattibbli, stat ta' saħha tajjeb tal-annimali u użu razzjonali u responsabbli ta' antimikrobiċi jikkontribwixxi għall-prevenzjoni tat-tixrid tar-RAM,
- U. billi r-reżistenza antimikrobika fl-annimali tvarja bejn speċijiet differenti u forom differenti ta' trobbija tal-annimali,
- V. billi l-Parlament Ewropew fir-riżoluzzjoni tiegħu tal-5 ta' Mejju 2010 dwar evalwazzjoni u bilanċ tal-Pjan ta' Azzjoni għall-Benessri tal-Annimali 2006-2010, enfasizza r-rabta li hemm bejn l-istat tas-saħha tal-annimali u s-saħha pubblika u heġġeg lill-Kummissjoni u lill-Istati Membri jindirizzaw il-problema li qed tikber tar-RAM fl-annimali b'mod responsabbli,
- W. billi, b'mod partikolari, il-Parlament Ewropew stieden lill-Kummissjoni tiġbor u tanalizza d-data dwar l-użu ta' prodotti għas-saħha tal-annimali, fosthom l-antimikrobiċi, bil-ħsieb li jiġi żgurat l-użu effikaċi ta' tali prodotti,

Attivitajiet kongunti ta' ġbir ta' data

1. Jilqa' l-isforzi li jsiru mill-Kummissjoni u mill-aġenziji tagħha fir-rigward tal-attivitajiet kongunti ta' ġbir ta' data f'dan il-qasam, b'mod partikolari l-inizjattiva fl-2009 biex jinholq l-ESVAC (Sorveljanza Ewropea tal-Konsum Veterinarju tal-Antimikrobiċi); jiddispjaċih li l-Istati Membri għadhom ma nqas għadux kollha man-netwerk tal-ESVAC u jstieden lil aktar pajjiżi jingħaqdu; jstieden lill-Kummissjoni tipprovdi lin-netwerk tal-ESVAC riżorsi finanzjarji suffiċjenti biex twettaq il-kompiti tagħha; jstieden lill-Kummissjoni tipprovdi, bla dewmien, qafas ġuridiku adegwat sabiex l-Istati Membri jingħataw l-awtorità li jwettqu ġbir effiċjenti ta' data;
2. Jstieden lill-Kummissjoni tagħmel hilita favur ġbir ta' data li jkun armonizzat u paragonabbli, anke b'attivitajiet li jsiru f'pajjiżi terzi bħall-Istati Uniti;
3. Jagħraf li l-ġbir u l-analiżi kif suppost ta' data komparabbli fir-rigward tal-bejgħ ta' aġenti veterinarji - u l-użu sussegwenti ta' tali prodotti fuq l-annimali - huwa l-ewwel pass importanti; jenfasizza l-ħtieġa li wiehed jibni stampa shiħa ta' meta, fejn, kif u fuq liema annimali fil-fatt qed jintużaw l-antimikrobiċi illum il-ġurnata, mingħajr ma jinholqu piżijiet finanzjarji jew amministrattivi addizzjonali għall-bdiewa u għal sidien ohra ta' annimali;

Il-Hamis 12 ta' Mejju 2011

4. Jenfasizza li d-data mhux biss għandha tingabar, imma għandha wkoll tiġi analizzata kif suppost u dak li johroġ mill-analiżi jitqiegħed fil-prattika, u għandhom jittiehdu l-azzjonijiet meħtieġa kemm fil-livell tal-UE kif ukoll f'dak tal-Istati Membri; filwaqt li jitqiesu wkoll id-differenzi bejn l-ispeċijiet ta' annimali u l-forom ta' trobbija tal-annimali;

5. Jirrikonoxxi l-fatt li tali data trid titqies skont il-kuntest billi l-prattika u l-intensità agrikoli jvarjaw minn Stat Membru għal ieħor;

Ir-riċerka

6. Jitlob li ssir aktar riċerka dwar antimikrobiċi godda kif ukoll dwar alternattivi (tilqim, bijosigurtà, tnissil u trobbija għar-reżistenza) u li jkun hemm strateġiji bbażati fuq l-evidenza biex jiġi evitat u kkontrollat il-mard li jittiehed fl-annimali; jenfasizza l-importanza tal-Programmi Qafas tal-UE dwar ir-Riċerka f'dan ir-rigward; jenfasizza f'dan il-kuntest kemm hu importanti li jiġu żviluppati sistemi tajba għat-trobbija tal-bhejjem li jnaqqsu l-htieġa li l-antibijotiċi jiġu preskritti;

7. Jitlob li r-riżorsi tar-riċerka kemm mil-lat uman u kemm mil-lat veterinarju jiġu kkoordinati aħjar, billi jinholqu netwerk tal-istituti tar-riċerka eżistenti;

8. Jitlob li ssir riċerka dwar ir-rwol tal-annimali, l-ikel li joriġina mill-annimali, is-sistemi ta' produzzjoni sostenibbli, fosthom dwar razez b'saħħithom, il-longevità tal-annimali, il-ġestjoni mtejba tal-merħliet, il-prevenzjoni bikrija tal-mard, l-eżercizzju u l-aċċess għal spazji miftuħa, densitajiet iżgħar tal-animali u kundizzjonijiet oħra li jiggarantixxu li l-htieġijiet bijoloġiċi tal-annimali jiġu ssodisfati; kif ukoll dwar ir-rwol tal-batterji reżistenti li jinsabu fit-trobbija tal-annimali, fir-rigward tat-trasferiment tar-RAM lill-bnedmin u tal-periklu potenzjali li jirriżulta minnu;

Il-monitoraġġ u s-sorveljanza

9. Jistieden lill-Istati Membri kollha jwettqu sorveljanza u monitoraġġ sistematiċi regolari tar-RAM kemm fil-bhejjem li jipproduċu l-ikel u kemm fl-annimali kumpanni, mingħajr ma joholqu piżijiet finanzjarji u amministrattivi addizzjonali għall-bdiewa jew għal sidien oħra ta' annimali jew għall-veterinarji; jenfasizza l-htieġa li jkun hemm data armonizzata, inkluż taġħrif dwar il-fatturi ta' riskju, li għandha tkun disponibbli faċilment minn punt ta' aċċess uniku; jishaq fuq il-htieġa ta' rapporti annwali mill-Istati Membri li jkun fihom data li tippermetti li jitqabblu r-riżultati tal-Ewropa kollha;

10. Jitlob li l-baġits futuri tal-Uffiċċju Veterinarju u tal-Ikel (FVO) u tal-Awtorità Ewropea dwar is-Sigurtà fl-Ikel (EFSA) jirriflettu l-fatt li hemm htieġa akbar li jkomplu jsiru aktar spezzjonijiet u analizijiet f'dan il-qasam;

11. Jistieden lill-partijiet interessati kollha jagħrfu r-responsabilità tagħhom biex jipprevjenu kemm l-iżvilupp u kemm it-tixrid tar-RAM, kull waħda fil-qasam ta' attività proprja tagħha bħalma huma l-medicina veterinarja u t-trobbija tal-bhejjem;

12. Jissuġġerixxi li l-monitoraġġ armonizzat tar-RAM fil-batterji ta' indikazzjoni (bħal E. coli u E. enterococci) għandu jkun stabbilit skont pariri xjentifiċi;

L-effiċjenza miżmuma tal-antimikrobiċi

13. Jenfasizza li l-oġettiv aħhari hu li l-antimikrobiċi jibqgħu jinżammu bħala għodda effettiva biex jiġi miġġieled il-mard, kemm fl-annimali u kemm fil-bnedmin, filwaqt li l-antimikrobiċi jintużaw biss meta verament ikun meħtieġ;

14. Jitlob li jsir użu prudenti u responsabbli tal-antimikrobiċi fl-annimali u li jinġhata aktar taġħrif lill-veterinarji u lill-bdiewa biex l-iżvilupp tar-RAM jitnaqqas kemm jista' jkun; jitlob li jkun hemm skambju tal-aħjar prattiki bħall-aċċettazzjoni ta' linji gwida dwar l-użu prudenti tal-antimikrobiċi bħala għodda importanti biex jiġi miġġieled l-iżvilupp tar-RAM;

Il-Hamis 12 ta' Mejju 2011

15. Jitlob li jiġu stabbiliti Prattiki tajba għat-trobbija tal-bhejjem, li jnaqqsu għall-minimu possibbli r-riskju għar-RAM; jenfasizza li dawn il-prattiki għandhom japplikaw b'mod partikolari għall-frieħ li huma raggruppati minn diversi persuni li jrabbu l-bhejjem u għalhekk iżidu r-riskju ta' mard li jittiehed;
16. Jistieden lill-Istati Membri u lill-FVO jiżguraw kontroll aħjar fuq l-implimentazzjoni tal-projbizzjoni (2006) fuq l-użu tal-antimikrobiċi bħala promoturi tat-tkabbir;
17. Jistieden lill-Kummissjoni taħdem favur projbizzjoni internazzjonali fuq l-użu tal-antimikrobiċi bħala promoturi tat-tkabbir fl-għalf, u biex tqajjem din il-kwistjoni fin-negozjati bilaterali tagħha ma' pajjiżi terzi bħall-Istati Uniti;
18. Jistieden lill-Kummissjoni tivvaluta u timmonitorja kif l-Istati Membri qed jimplimentaw u japplikaw il-leġiżlazzjoni Ewropea eżistenti rilevanti dwar l-antimikrobiċi;
19. Jistieden lill-Kummissjoni tiżviluppa pjan ta' azzjoni multiannwali wiesa' kontra r-RAM fil-qafas tal-istrategija tal-UE dwar is-saħħa tal-annimali; jemmen li pjan ta' azzjoni bħal dan għandu jkopri lill-annimali kollha fl-istrategija tal-UE dwar il-benessri tal-annimali, inklużi l-annimali kumpanni, u tenfasizza l-konnessjoni loġika bejn is-saħħa tal-annimali u l-użu tal-antimikrobiċi, kif ukoll ir-rabta li hemm bejn is-saħħa tal-annimali u s-saħħa tal-bnedmin;
20. Jemmen li dan il-pjan ta' azzjoni għandu jinkludi analiżi dettaljata tal-modi differenti li bihom l-antimikrobiċi jintużaw bħala profilassi, sabiex tintemm il-kontroversja dwar x'inhi profilassi ta' rutina u x'inhi profilassi aċċettabbli;
21. Billi l-proteini tal-annimali pproċessati minn annimali li ma jixtarrux juru benefiċċji intrinziċi nutritivi u għas-saħħa tal-annimali, li jistgħu jagħtu kontribut sinifikanti lid-dieti bilanċjati għall-annimali monogastrici inkluż il-ħut imrobbi fil-farms filwaqt li fl-istess hin jikkontribwixxi għal użu mnaqqas tal-antimikrobiċi, jitlob lill-Kummissjoni Ewropea tneħhi r-restrizzjonijiet attwali skont kundizzjonijiet li jiżguraw livell massimu ta' sikurezza tal-ikel;

*

* *

22. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

Id-dimensjonijiet kulturali tal-azzjonijiet esterni tal-UE

P7_TA(2011)0239

Riżoluzzjoni tal-Parlament Ewropew tat-12 ta' Mejju 2011 dwar id-dimensjonijiet kulturali tal-azzjonijiet esterni tal-UE (2010/2161(INI))

(2012/C 377 E/18)

Il-Parlament Ewropew,

- wara li kkunsidraw l-Artikolu 167 tat-Trattat dwar il-Funzjonament tal-Unjoni Ewropea (TFUE),
- wara li kkunsidra l-Artikolu 27(3) tat-Trattat dwar l-Unjoni Ewropea,
- wara li kkunsidra l-Artikolu 11 tal-Karta tad-Drittijiet Fundamentali tal-Unjoni Ewropea,
- wara li kkunsidra l-Konvenzjoni tal-UNESCO tal-2005 dwar il-Protezzjoni u l-Promozzjoni tad-Diversità tal-Espressjonijiet Kulturali (Konvenzjoni UNESCO),